



2024/3214

27.12.2024

REGOLAMENT DELEGAT TAL-KUMMISSJONI (UE) 2024/3214

tas-16 ta' Ottubru 2024

li jemenda r-Regolament (UE) 2015/757 tal-Parlament Ewropew u tal-Kunsill fir-rigward tar-regoli għall-monitoraġġ tal-emissjonijiet tal-gassijiet serra minn bastimenti offshore u l-klassifikazzjoni żero tal-fjuwils sostenibbli

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/757 tal-Parlament Ewropew u tal-Kunsill tad-29 ta' April 2015 dwar il-monitoraġġ, ir-rappurtar u l-verifika ta' emissjonijiet ta' gassijiet serra mit-trasport marittimu, u li jemenda d-Direttiva 2009/16/KE ⁽¹⁾, u b'mod partikolari l-Artikolu 5(2) tiegħu,

Billi:

- (1) Ir-Regolament (UE) 2015/757 jistabbilixxi r-regoli għall-monitoraġġ, ir-rappurtar u l-verifika bir-reqqa tal-emissjonijiet tal-gassijiet serra u ta' informazzjoni rilevanti oħra mill-bastimenti li jaslu fil-portijiet taht il-ġurisdizzjoni ta' Stat Membru, li jinsabu fihom jew li jtilqu minnhom, sabiex jithegħġeg it-tnaqqis fl-emissjonijiet tal-gassijiet serra mit-trasport marittimu b'mod kosteffettiv.
- (2) L-Anness I tar-Regolament (UE) 2015/757 jistabbilixxi l-metodi għall-monitoraġġ tal-emissjonijiet tal-gassijiet serra abbażi tal-konsum tal-fjuwil. L-Anness II tar-Regolament (UE) 2015/757 jistabbilixxi r-regoli għall-monitoraġġ ta' informazzjoni rilevanti oħra.
- (3) Ir-Regolament (UE) 2023/957 tal-Parlament Ewropew u tal-Kunsill ⁽²⁾ emenda r-Regolament (UE) 2015/757, prinċipalment biex jipprevedi l-inkluzjoni tal-emissjonijiet tal-gassijiet serra minn bastimenti offshore fil-kamp ta' applikazzjoni ta' dak ir-Regolament mill-1 ta' Jannar 2025. Madankollu, jehtieg li jiġi cċarat it-terminu "bastimenti offshore" biex tiġi żgurata l-applikazzjoni uniformi fir-rigward tad-determinazzjoni tal-emissjonijiet tal-gassijiet serra koperti mir-Regolament lil hinn minn dawk diġà koperti meta jikkonċernaw il-movimenti u l-attivitajiet tal-bastimenti li l-iskop tagħhom hu li jittrasportaw il-merkanzija jew il-passiġġieri għal finijiet kummerċjali. Għalhekk jenhtieg li jiġu stabbiliti regoli sabiex jipprovdu ċarezza fir-rigward tal-bastimenti u l-emissjonijiet tal-gassijiet serra li jenhtieg li jkunu koperti mit-tali inkluzjoni. Iċ-ċertifikazzjonijiet statutorji tal-bastiment jew kwalunkwe dokumentazzjoni rilevanti oħra, inkluż notazzjonijiet tal-klassijiet, jenhtieg li jitqiesu bil-hsieb li jiġi ddeterminat jekk il-bastiment ikkonċernat hux infassal jew iċċertifikat biex iwettaq attivitajiet ta' servizzi offshore jew f'installazzjonijiet offshore.
- (4) Mill-1 ta' Jannar 2027, il-bastimenti offshore ta' 5 000 tonnellaġġ gross u aktar se jkunu inkluzi fil-kamp ta' applikazzjoni tal-attivitajiet tat-trasport marittimu koperti mill-Anness I tad-Direttiva 2003/87/KE tal-Parlament Ewropew u tal-Kunsill ⁽³⁾. Skont l-Artikolu 3gg(5) ta' dik id-Direttiva, mhux aktar tard mill-31 ta' Diċembru 2026, il-Kummissjoni jenhtieg li ttipprezenta rapport lill-Parlament Ewropew u lill-Kunsill li fih jenhtieg li jiġu eżaminati l-fatti b'it-tali u l-impatti ekonomiċi, ambjentali u soċjali tal-inkluzjoni f'dik id-Direttiva tal-emissjonijiet mill-bastimenti, inkluż il-bastimenti offshore, taht il-5 000 tonnellaġġ gross iżda mhux inqas minn 400 tonnellaġġ gross. Dak ir-rapport jenhtieg li jqis ukoll ir-rabtiet bejn id-Direttiva 2003/87/KE u r-Regolament (UE) 2015/757 u jibbaża fuq l-esperjenza miksuba mill-applikazzjoni tagħhom. Dak ir-rapport jista' jkun akkumpanjat, jekk xieraq, bi proposti legiżlattivi, ibbażati fuq l-esperjenza miksuba fl-ewwel snin tal-inkluzjoni tal-emissjonijiet tal-gassijiet serra mill-bastimenti offshore fil-kamp ta' applikazzjoni tar-Regolament (UE) 2015/757.

⁽¹⁾ ĠU L 123, 19.5.2015, p. 55, ELI: <http://data.europa.eu/eli/reg/2015/757/oj>.

⁽²⁾ Ir-Regolament (UE) 2023/957 tal-Parlament Ewropew u tal-Kunsill tal-10 ta' Mejju 2023 li jemenda r-Regolament (UE) 2015/757 sabiex tiġi prevista l-inkluzjoni tal-attivitajiet tat-trasport marittimu fis-Sistema tal-UE għall-Iskambju ta' Kwoti tal-Emissjonijiet u għall-monitoraġġ, ir-rappurtar u l-verifika ta' emissjonijiet ta' gassijiet serra addizzjonali u emissjonijiet minn tipi ta' bastimenti addizzjonali (ĠU L 130, 16.5.2023, p. 105, ELI: <http://data.europa.eu/eli/reg/2023/957/oj>).

⁽³⁾ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra għewwa l-Unjoni u li temenda d-Direttiva tal-Kunsill 96/61/KE (ĠU L 275, 25.10.2003, p. 32, ELI: <http://data.europa.eu/eli/dir/2003/87/oj>).

- (5) Ir-regoli fl-Anness II tar-Regolament (UE) 2015/757 jenhtieg li jiġu aġġornati biex jiġu aktar allinjati mar-regoli applikabbli għal setturi ohra tas-Sistema għall-Iskambju ta' Kwoti tal-Emissjonijiet (ETS, Emissions Trading System) fir-rigward tal-fjuwils eligibbli għal klassifikazzjoni żero skont id-Direttiva 2003/87/KE, b'mod partikolari biex tiġi inkluża l-possibbiltà ta' fjuwils sintetiċi b'livell baxx ta' karbonju bi klassifikazzjoni żero.
- (6) Għalhekk, jenhtieg li r-Regolament (UE) 2015/757 jiġi emendat kif xieraq,
- (7) Peress li l-emissjonijiet tal-gassijiet serra mill-bastimenti offshore huma inklużi skont ir-Regolament (UE) 2015/757 mill-1 ta' Jannar 2025, ir-regoli rilevanti f'dan ir-Regolament jenhtieg li japplikaw kif xieraq, mill-1 ta' Jannar 2025.
- (8) L-emissjonijiet tal-gassijiet serra mit-trasport marittimu huma inklużi fl-EU ETS mill-perjodu ta' rapportar li beda fl-1 ta' Jannar 2024. Ir-regoli applikabbli għal setturi ohra tal-ETS fir-rigward tal-fjuwils eligibbli għall-klassifikazzjoni żero skont id-Direttiva 2003/87/KE, f'konformità mar-Regolament ta' Implimentazzjoni tal-Kummissjoni (UE) 2018/2066⁽⁴⁾ kif emendat bir-Regolament ta' Implimentazzjoni tal-Kummissjoni (UE) 2024/2493⁽⁵⁾, japplikaw mill-1 ta' Jannar 2024. Għalhekk, sabiex tiġi żgurata l-konsistenza, iċ-ċarezza u l-kundizzjonijiet ekwi, ir-regoli għall-monitoraġġ u r-rapportar tal-emissjonijiet minn fjuwils rinnovabbli bi klassifikazzjoni żero ta' oriġini mhux bijoloġika, fjuwils tal-karbonju riċiklat u fjuwils sintetiċi b'livell baxx ta' karbonju kif stabbiliti f'dan ir-Regolament, jenhtieg li japplikaw mill-1 ta' Jannar 2024.

ADOTTAT DAN IR-REGOLAMENT:

Artikolu 1

Ir-Regolament (UE) 2015/757 huwa emendat kif ġej:

- (1) fl-Anness I, tiddaħhal il-Parti AA wara l-Parti A:

“AA. EMISSIONIJET TAL-GASSIJET SERRA MILL-BASTIMENTI OFFSHORE

L-emissjonijiet tal-gassijiet serra mill-bastimenti offshore għandhom ikopru l-emissjonijiet tal-gassijiet serra rilaxxati matul il-vjaġġi mill-ahħar port tal-waqfa sa port tal-waqfa taht il-gurizdizzjoni ta' Stat Membru u minn port tal-waqfa taht il-gurizdizzjoni ta' Stat Membru sal-port tal-waqfa li jmiss, kif ukoll fil-portijiet tal-waqfa taht il-gurizdizzjoni ta' Stat Membru mill-bastimenti li ġejjin, għajr dawk li jkissru s-silġ, imfassla jew iċċertifikati li jwettqu attivitajiet ta' servizzi offshore jew f'installazzjonijiet offshore:

- (a) bastiment għas-servizzi tal-ankrar, tal-irmonk u tal-forniment;
- (b) bastiment għas-servizzi tal-forniment offshore;
- (c) bastiment tal-ekwipaġġ/għas-servizzi tal-forniment;
- (d) trasportatur tal-pajpijiet;
- (e) bastiment għas-servizzi tal-forniment lill-pjattaformi;
- (f) bastiment għat-tħaffir;
- (g) faċilitajiet gallegġanti għall-produzzjoni, il-hżin u l-hatt taż-żejt;
- (h) bastiment għall-ipproċessar tal-gass;
- (i) faċilitajiet gallegġanti għall-hżin u l-hatt tal-gass;
- (j) faċilitajiet gallegġanti għall-hżin u l-hatt taż-żejt;
- (k) bastiment ta' akkomodazzjoni;
- (l) bastiment ta' appoġġ għall-ghaddasa;
- (m) bastiment għall-kostruzzjoni offshore;

⁽⁴⁾ Ir-Regolament ta' Implimentazzjoni tal-Kummissjoni (UE) 2018/2066 tad-19 ta' Diċembru 2018 dwar il-monitoraġġ u r-rapportar ta' emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill u li jemenda r-Regolament tal-Kummissjoni (UE) Nru 601/2012 (ĠU L 334, 31.12.2018, p. 1, ELI: http://data.europa.eu/eli/reg_impl/2018/2066/oj).

⁽⁵⁾ Ir-Regolament ta' Implimentazzjoni tal-Kummissjoni (UE) 2024/2493 tat-23 ta' Settembru 2024 li jemenda r-Regolament ta' Implimentazzjoni tal-Kummissjoni (UE) 2018/2066 rigward l-aġġornament tal-monitoraġġ u r-rapportar tal-emissjonijiet ta' gassijiet serra skont id-Direttiva 2003/87/KE tal-Parlament Ewropew u tal-Kunsill (ĠU L, 2024/2493, 27.9.2024, ELI: http://data.europa.eu/eli/reg_impl/2024/2493/oj).

- (n) bastiment ta' appoġġ offshore;
- (o) bastiment għat-tirdim tal-pajpijiet;
- (p) bastiment għat-tqegħid tal-pajpijiet;
- (q) bastiment għat-tqegħid tal-pajpijiet bil-krejn;
- (r) bastiment għall-ittestjar tal-produzzjoni;
- (s) bastiment li jkun qed jistenna fil-qrib biex jipprovdi sokkors;
- (t) bastiment ta' appoġġ għat-thaffir tat-trinek;
- (u) bastiment għall-istimolazzjoni tal-bjar;
- (v) bastiment għat-tqegħid tal-kejbils;
- (w) bastiment għat-tiswija tal-kejbils;
- (x) bastiment għall-estrazzjoni minerarja;
- (y) bastiment għall-installazzjoni tat-turbini eoliċi;
- (z) bastiment għall-operat tas-servizzi ta' kummissjonar;
- (aa) bastiment għall-operat tas-servizzi;
- (ab) bastiment tax-xogħol/tat-tiswija;
- (ac) bastiment għall-istharriġ u r-riċerka;
- (ad) draga;
- (ae) draga tal-ġarr.”.

(2) fil-parti C, il-punt 1.2., tal-Anness II, it-tieni paragrafu huwa sostitwit b'dan li ġej:

“Permezz ta' deroga mill-punt 1.1., il-kumpaniji ma għandhomx japplikaw ir-regoli stabbiliti fil-Parti A tal-Anness I ta' dan ir-Regolament fir-rigward tad-determinazzjoni tal-fatturi tal-emissjonijiet tas-CO₂ meta l-kumpanija tuża fjuwil rinnovabbli ta' oriġini mhux bijoloġika (RFNBO, Renewable Fuels of Non-Biological Origin), fjuwil tal-karbonju riċiklat (RCF, Recycled Carbon Fuel) jew fjuwil sintetiku b'livell baxx ta' karbonju. F'każijiet bħal dawn, il-fattur tal-emissjonijiet tas-CO₂ għandu jiġi ddeterminat f'konformità mar-Regolament ta' Implimentazzjoni (UE) 2018/2066.”.

Artikolu 2

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu jibda japplika mill-1 ta' Jannar 2025.

Madankollu, l-Artikolu 1, il-punt (2), għandu japplika mill-1 ta' Jannar 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Ottubru 2024.

Għall-Kummissjoni

Il-President

Ursula VON DER LEYEN